

MIN HU MISSIERI?



DR RENALD BLUNDELL

renald@naturalremedies.com.mt

www.naturalremedies.com.mt

Dr RENALD BLUNDELL ser jispjegalna kif u x'nhu dak li jissejjah test tal-paternità permezz tad-DNA.

Din hija domanda li saret aktar komuni fid-dinja tal-lum. Fis-soċjetà tal-lum mad-dinja kollha hemm għadd ta' każijiet fejn il-paternità tkun dubjuża.

Fortunatament illum il-ġumata jeżistu testijiet tal-paternità bbażati fuq id-DNA fejn dan il-misteru jista' jiġi solvut fi ftit tażmien.

B'hekk bniedem jista' jistaqsi: Imma x'nhu DNA? Dan it-test u r-riżultat tiegħu huma mija fil-mija?

Nibda mill-bidu nett. Ahna magħmulin minn diversi ċelloli, u ċ-ċelloli tagħna, minbarra dawk ċ-ċelloli l-homor, għandhom id-DNA.

Id-DNA tagħna huwa uniku, u nofs dan id-DNA ġej minn ommna u n-nofs l-iehor ġej minn missierna. Kullhadd għandu DNA differenti minn xulxin, anke tewmin identiċi.

X'nhu it-test tal-paternità? It-test tal-paternità jsir billi jittiehdu kampjuni mill-omm, kampjun mit-tfal u kif ukoll mill-allegat missier. Wara jsir proċess ġewwa l-laboratorju fejn id-DNA tagħhom jitqabblu ma xulxin.

Biex jitqabblu ma' xulxin, jintużaw dawk li jissejju *genetic markers*. Biex nilhmu ahjar, it-tifel jew tifla jkollu nofs il-*genetic markers* tiegħu jew tagħha bhal dak tal-missier u n-nofs l-iehor bhal dak tal-omm.

Il-*genetic markers* huma żoni speċifiċi fid-DNA fejn kull persuna għandha mudell uniku. Biex niftiehmuh ahjar, nistgħu niehdu eżempju b'numru ta' bñadar b'kuluri differenti u kull persuna għandha sett ta' dawn il-

bñadar ta' diversi kuluri.

B'hekk l-ebda persuna ma jista' jkollha l-istess numri u l-istess sekwenza ta' kuluri ta' bñadar. L-istess fid-DNA, kull individwu huwa uniku.

Hemm numru ta' kampjuni li jistgħu jittiehdu. Fit-teorija kull ċellola tagħna, minbarra dawk il-homor, għandhom id-DNA, u b'hekk kollha jistgħu jintużaw għat-test tad-DNA.

Generalment l-aktar kampjuni komuni huma *swabs* minn għalq jew jittiehed id-demm.

Kemm it-test tad-DNA mid-demm, kif wkoll miċ-ċelloli tal-halq għandhom l-istess perċentwal ta' preċiżjoni. F'ċerti każijiet aktar ikkumplikati d-DNA jista' jittiehed minn diversi kampjuni ohrajn fosthom snien, xagħar,

frammenti ta' għadam, kondom, tarf ta' sigarett, fdal minn xkupilja tas-snien, fdal minn xkupilja tax-xagħar, u hafna iktar.

Imma l-aktar każijiet ikkumplikati huma meta xi wiehed mill-ġenituri huwa mejjet. Pereżempju, irridu naghmlu test ta' DNA u l-allegat missier huwa mejjet.

F'dan il-każ nippruvaw insibu xi kampjun bijoloġiku fejn id-DNA ta' dan il-kampjun ma jkunx ikkontaminat minn xi ċelloli jew DNA iehor, kif ukoll ikun ta' kwalità tajba u intatt.

Hemm żewġ tipi ta' testijiet tad-DNA li, għalkemm il-basi xjentifika tagħhom hija l-istess, dawn huma t-test legali u dak mhux legali.

It-test mhux legali jsir minn

koppja jew omm jew missier biex isserrhu mohħhom li t-tifel jew tifla huma verament tagħhom. Fil-każ tat-test tad-DNA legali, dan it-test isir biex ir-rapport ikun jista' jiġi ppreżentat u jkun validu għall-Qorti kif ukoll biex iserrah rasu.

Nirringrazzjakom tal-għadd kbir ta' ittri u *emails* li rċevejt u inweghidkom li ser inwieġeb kull wahda minnhom. Grazzi wkoll tal-kliem ta' inkoraggiment li rċevejt rigward din il-paġna.

Kull min għandu xi domanda jew xi sugġeriment li jixtieq jagħmel jew jiddiskuti ma' Dr Blundell, jista' jagħmel dan billi jibgħat *email* lil renald@naturalremedies.com.mt, jew ittra fl-indirizz: Natural Remedies, 69, Triq K. Galea, Birkirkara.

